

திருவழிபாட்டின் திருமணிகள்

சீடத்துவம்: எதிர்நோக்கம் கொண்ட சீடர்களாகுவோம்

முதல்: இறைவா, எமக்குத் துணையாய் வாரும்
எல்: ஆண்டவரே, எமக்குத் துணையாய் விளைந்து வாரும்
முதல்: பிதாவுக்கும் சகனுக்கும்...

மன்றாட்டுக்கள்

தம் மகனுக்குத் தாயாக கன்னி மரியாவைத் தேர்ந்தெடுத்து எல்லாத் தலைமுறைகளும் அவரைப் பேறுபெற்றவர் எனப் போற்ற வேண்டுமென விரும்பினார். தந்தையாம் கடவுள் அவரைப் புகழ்ந்து நம்பிக்கையுடன் மன்றாடுவோம்.

பதில்: கன்னி மரியா எங்களுக்காகப் பரிந்து பேசுவாராக.

தந்தையே, கன்னி மரியாவுக்காக அரும்பெரும் செயல்களைப் புரிந்து, விண்ணக மாட்சிக்கு அவரை ஆன்மாவோடும் உடலோடும் அழைத்துச் சென்றீர் - கிறிஸ்துவின் மாட்சியில் பங்குபெறும் நம்பிக்கையால் உம் பிள்ளைகளின் இதயங்களை நிரப்பியருளும்.

எங்கள் அன்னை மரியாவின் இறைவேண்டுகவால் பிணியாளரைக் குணமாக்கி, வருந்துவோர்க்கு ஆறுதல் அளித்து, பாவினை மன்னித்தருளும் - அனைவர்க்கும் அமைதியையும் மீட்பையும் தந்தருளும்.

நீர் மரியாவை அருள்மிகப் பெற்றவராகத் திகழும்படி திருவளம் கொணர் - அனைத்து மாந்தர்மீதும் உமது வழிந்தோடும் ஆசியைப் பொழிந்தருளும்.

உமது திருச்சபை முழு உள்ளத்தோடும் முழு ஆன்மாவோடும் நிலைத்து ஒன்றுபட்டு இருப்பதாக - இயேசுவின் அன்னையாகிய மரியாவோடு இறைமக்கள் அனைவரும் இறைவேண்டலில் தொடர்ந்து இணைந்திருப்பார்களாக.

தந்தையே, நீர் கன்னி மரியாவை விண்ணக அரசியாக முடிசூட்டி உயர்த்தியுள்ளீர் - இறந்தோர் அனைவரும் உமது அரசில் நுழைந்து உமது புனிதர்களோடு என்றும் மகிழ்ந்திருப்பார்களாக.

இறுதி செயல்

எல்லாம் வல்ல கடவுளே! பேறுபெற்ற கன்னி மரியாவின் பாதுகாவலில் மகிழ்வரும் உம்முடைய மெய்யடியார்கள், அவரது இறைவேண்டலின் வழியாக இங்கே இம்மண்ணிலகில் ஒவ்வொரு தீமையினின்றும் விடுவிக்கப்பட்டு, என்றுமுள்ள விண்ணக மாட்சிக்கு வந்து சேர்வார்களாக.

உம்மோடு தூய ஆவியின் ஒன்றிப்பில் இறைவனாய் என்றென்றும் வாழ்ந்து ஆட்சி செய்கின்ற அவர்வழியாக உம்மை மன்றாடுகிறோம்.

ஆமென்



ஆண்டவரின் செயல்

பாலோகத்தில் இருக்கிற எங்கள் பிதாவே, உம்முடைய நாமம் அர்ச்சிக்கப்படுவதாக.

உம்முடைய இராச்சியம் வருக, உம்முடைய சித்தம் பாலோகத்தில் செய்யப்படுவது போல பூலோகத்திலும் செய்யப்படுவதாக.

எங்கள் அனுதின உணவை இன்று எங்களுக்குத் தாரும்: எங்களுக்குத் தீமை செய்தவர்களை நாங்கள் பொறுப்பது போல எங்கள் பாவங்களைப் பொறுத்தருளும்.

எங்களைச் சோதனையில் விழவிடாதேயும் தீமையிலிருந்து எங்களை இரட்சித்தருளும்.

பாடல்:

இறையவனே என் வழித்துணை நீயே

இறையவனே என் வழித்துணை நீயே
இறைஞ்சிரும் ஏழையின் வாழ்க
வாழ்க, வாழ்க 2

1. திசைத் தெரியாத மரக்கலம் போல திரிந்திடும் வாழ்வு உனதொளிக்கான 2 கலங்கரை தீபம் எனக்கு நீயாவாய் நலம் தரும் வானக உணவென வாராய் 2
2. இக வழியாக அக ஒளியாவாய் பகைமையை நீக்கி புது உறவாவாய் 2 தகுதியில்லாத எளியனைத் தேடி எழுந்துள்ளம் வாழ இறைவனே வாராய் 2
3. பழம் பெரும் பாவ மனிதனை நீக்கி வளம் தரும் ஆதவ மகனுவில் சேர்த்து 2 புது மனுவாக வதிந்திக வாழ்வை முடித்திட ஆசீர் அருளிட வாராய் 2



முன்மொழி 1: அருள்மிகப் பெற்ற மரியாவே, வாழ்க! ஆண்டவர் உம்மோடு இருக்கிறார்.

சங் 122

ஆண்டவரது இல்லத்திற்குச் செல்வோம், என்ற அழைப்பைக் கேட்டு நான் அகமகிழ்ந்தேன். எருசலேமே! எங்கள் கால்கள் உன் வாயில்களில் நிற்கின்றன.

எருசலேமே செய்வாய்க் ஒன்றிணைத்துக் கட்டப்பட்ட நகர் ஆகும். ஆண்டவரின் திருக்குலத்தார் அங்கே செல்கின்றனர்

இஸ்ரவேல் மக்களுக்கு இடக்கட்டளைகளுக்கிணங்க ஆண்டவரது பெயருக்கு அவர்கள் நன்றி செலுத்தச் செல்வார்கள். அங்கே நீதி வழங்க அரியணைகள் இருக்கின்றன அவை தாவீது வீட்டாரின் அரியணைகள் ஆகும்.

எருசலேமில் சமாதானம் நிலைத்திருக்கும்படி வேண்டிக்கொள்ளுங்கள்.

உன்னிடம் அன்பு கூர்பவர்கள் வளமுடன் வாழ்வார்களாக! உன் கோட்டைகளுக்குள் அமைதி நிலவுவதாக! உன் மாளிகைகளில் நல்வாழ்வு நிலைப்பதாக! உன்னுள் சமாதானம் நிலவுவதாக! என என் சகோதரர் சார்பிலும் என் நண்பர் சார்பிலும் உன்னை வாழ்த்துகின்றேன். நம் கடவுளாகிய ஆண்டவரின் இல்லம் இங்கே இருப்பதால் உன்னில் நலம் பெருகும்படி நான் மன்றாடுவேன்.

பிதாவுக்கும்...

முன்மொழி 1: அருள்மிகப் பெற்ற மரியாவே, வாழ்க! ஆண்டவர் உம்மோடு இருக்கிறார்.

முன்மொழி 2: நான் ஆண்டவரின் அடிமை, உம் சொற்படியே எனக்கு நிகழட்டும்.

சங் 127

ஆண்டவரே வீட்டைக் கட்டவில்லையெனில், கட்டுவேரின் உழைப்பு வீணாகும், ஆண்டவரே நகரைக் காக்கவில்லையெனில் காவலர்கள் விழித்திருப்பதும் வீணாகும்

வைகறையில் விழித்தெழுந்து நள்ளிரவில் ஓய்வெடுக்கும் வரை மானிடர் தம் உணவுக்காக வருந்தி உழைப்பது வீணை! உறங்கும்போதும் கடவுளின் அன்பர் தேவையானதை அவரிடமிருந்து பெற்றுக்கொள்வர்.

பிள்ளைகள், ஆண்டவர் அருளும் செல்வம், மக்கட்பேறு, அவர் அளிக்கும் பரிசு, இளமையில் ஒருவருக்குப் பிறக்கும் மைந்தர் வீரரின் கையிலுள்ள அம்புகளுக்கு ஒப்பானவர்

அவற்றால் தம் அம்பறாத்தூணியை நிரப்பிய வீரர் நற்பேறு பெற்றோர், நீதிமன்றத்தில் எதிரிகளோடு வழக்காடும் போது அவர் இகழ்ச்சியடையமாட்டார்.

பிதாவுக்கும்...

முன்மொழி 2: நான் ஆண்டவரின் அடிமை, உம் சொற்படியே எனக்கு நிகழட்டும்.

முன்மொழி 3: பெண்களுக்குள் நீர் ஆசி பெற்றவர், உம் வயிற்றில் வளரும் குழந்தையும் ஆசி பெற்றதே.

திருவெளி எபே 1: 3-10

நம் ஆண்டவராகிய இயேசு கிறிஸ்துவின் தந்தையும் கடவுளுமானவர் போற்றி! அவர் விண்ணகம் சார்ந்த, ஆவியாருக்குரிய ஆசி அனைத்தையும் கிறிஸ்து வழியாக நம்மீது பொழிந்துள்ளார்.

நாம் தூயோராகவும் மாசற்றோராகவும் தம் திருமுன் விளங்கும்படி, உலகம் தோன்றுவதற்கு முன்பே கடவுள் நம்மைக் கிறிஸ்து வழியாகத் தேர்ந்தெடுத்தார்.

அவர் நம்மை இயேசு கிறிஸ்துவின் மூலம் தமக்குச் சொந்தமான பிள்ளைகளாக்கிக்கொள்ள அன்பினால் முன்குறித்து வைத்தார். இதுவே அவரது விருப்பம், இதுவே அவரது திருவுளம்.

இவ்வாறு தம் அன்பார்ந்த மகன் வழியாக நம்மீது ஒப்புயர்வற்ற அருளைப் பொழிந்தருளியதால் அவரது புகழைப் பாடுகிறோம்.

கிறிஸ்து இரத்தம் சிந்தி தம் அருள்வளத்திற்கு ஏற்ப நமக்கு மீட்பு அளித்துள்ளார், இம்மீட்டால் குற்றங்களிலிருந்து நாம் மன்னிப்புப் பெறுகிறோம்.

அந்த அருளை அவர் நம்மில் பெருகச் செய்து, அனைத்து ஞானத்தையும் அறிவுத் திறனையும் தந்துள்ளார். அவர் தமது திருவுளத்தின் மறைபொருளை நமக்குத் தெரியப்படுத்தியுள்ளார்.

இது கிறிஸ்து வழியாகக் கடவுள் விருப்பிச் செய்த தீர்மானம். கால நிறைவில் விண்ணிலுள்ளவை, மண்ணிலுள்ளவை அனைத்தையுமே கிறிஸ்துவின் தலைமையில் ஒன்று சேர்க்கவேண்டும் என்ற திட்டமே அம்மறைபொருள்.

பிதாவுக்கும்...

முன்மொழி : பெண்களுக்குள் நீர் ஆசி பெற்றவர், உம் வயிற்றில் வளரும் குழந்தையும் ஆசி பெற்றதே.

அருள்வாக்கு கலா 4:4-5

காலம் நிறைவுற்றபோது, நாம் இறைவனின் பிள்ளைகளாகும்படி திருச்சட்டத்திற்குக் கீழ்ப்பட்டிருந்தவர்களை மீட்டுக்கொள்வதற்காகக் கடவுள் தம் மகனைப் பெண்ணிடம் பிறந்தவராகவும், திருச்சட்டத்திற்குக் கீழ்ப்பட்டவராகவும் அனுப்பினார்.

சிறு மறுமொழி

முதல்: அருள் மிகப் பெற்ற மரியாவே, வாழ்க! ஆண்டவர் உம்மோடு இருக்கிறார்.

பதில்: அருள் மிகப் பெற்ற மரியாவே, வாழ்க! ஆண்டவர் உம்மோடு இருக்கிறார்.

முதல்: பெண்களுக்குள் நீர் ஆசி பெற்றவர்: உம் வயிற்றில் வளரும் குழந்தையும் ஆசி பெற்றதே.

பதில்: அருள் மிகப் பெற்ற மரியாவே, வாழ்க! ஆண்டவர் உம்மோடு இருக்கிறார்.

முதல்: பிதாவுக்கும்...

பதில்: அருள் மிகப் பெற்ற மரியாவே, வாழ்க! ஆண்டவர் உம்மோடு இருக்கிறார்.

கன்னிமரியின் பாடல்



முன்மொழி: ஆண்டவர் உமக்குச் சொன்னவை நிறைவேறும் என்று நம்பிய மரியாவே, நீர் பேறுபெற்றவர்.

என் ஆன்மா ஆண்டவரில் கனிகூருகின்றது என் ஆன்மா ஆண்டவரை எத்திப் போற்றுகின்றது. என் மீட்டாரும் கடவுளை நினைத்து என் இதயம் கனிகூருகின்றது. ஏனெனில், தாழ்நிலை நின்ற தம் அடிமைபைக் கடைக்கண் நோக்கினார்.

இதோ! இந்நாள் முதல் எல்லாத் தலைமுறைகளும், என்னைப் பேறுடையார் எனப் போற்றுகிறார். ஏனெனில், வல்லமை மிக்கவர் எனக்கு அரும்பெரும் செயல் பல புரிந்தார். அவர்தம் பெயர் புனிதமாமே. அவர்தம் இரக்கம் அவரை அஞ்சுவோர்க்குத் தலைமுறை தலைமுறையாய் உளதாமே.

அவர் தமது கைவன்மையைக் காட்டினார். நெஞ்சிலே செருக்குற்றவர்களைச் சிதறடித்தார். வலியோரை அரியணையினின்று அகற்றினார், தாழ்ந்தோரை உயர்த்தினார். பசித்தோரை நலன்களால் நிரப்பினார், செல்வரை வெறுங்கையராய் அனுப்பினார்.

நம் முன்னோருக்கு அவர் சொன்னது போலவே, ஆபிரகாமுக்கும் அவர்தம் வழிவந்தோர்க்கும் என்நென்றும் இரக்கம் காட்ட நினைவுகூர்ந்து தம் அடியானாகிய இஸ்ராயேலை ஆதரித்தார்.

பிதாவுக்கும்...

முன்மொழி: ஆண்டவர் உமக்குச் சொன்னவை நிறைவேறும் என்று நம்பிய மரியாவே, நீர் பேறுபெற்றவர்.